

केंद्र पुरस्कृत बहुक्षेत्र विकास कार्यक्रमांतर्गत (MsDP) मान्यता प्राप्त बुलडाणा जिल्ह्यातील चिखली, खामगांव व शेगाव गटातील मान्यता प्राप्त विकासकामांच्या अंमलबजावणीसाठी राज्य हिश्यांतर्गत मंजूर उर्वरित अनुदान वितरीत करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: अविवि-२०१४/प्र.क्र.१४१/का.०७
मादाम कामा रोड, हुतात्मा राजगुरु चौक
मंत्रालय, मुंबई - ४०० ०३२
दिनांक: - २६/०९/२०२२

संदर्भ:-

१. अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र क्र.३/१३(४)/२०१३-PP, दि.२७/२/२०१६.
२. अल्पसंख्याक कार्य मंत्रालय, भारत सरकार, नवी दिल्ली यांच्या १०६ व्या बैठकीचे इतिवृत्त दि.१४/१२/२०१५.
३. अल्पसंख्याक कार्य मंत्रालय, भारत सरकार, नवी दिल्ली यांच्या १११ व्या बैठकीचे इतिवृत्त दि.२६/०२/२०१६.
४. शासन निर्णय, अल्पसंख्याक विकास विभाग, क्र.अविवि-२०१४/प्र.क्र.१४१, दि.३१/०३/२०१६.
५. शासन निर्णय, अल्पसंख्याक विकास विभाग, क्र.अविवि-२०१४/प्र.क्र.१४१, दि.३०/०४/२०१६.
६. जिल्हाधिकारी, बुलडाणा यांचे पत्र क्र.कावि/अ.का./अल्पसंख्याक कक्ष/१२८/२०१९, दि.०१/०६/२०१९.
७. अल्पसंख्याक विकास विभाग शासन पत्र क्र. अ.वि.वि.-२०१७/प्र.क्र.१४१/का-७, दि.१९/०६/२०१९.
८. अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र क्र.१३/२९/२०१९ MsDP-MOMA, दि.२२/०८/२०१९.
९. जिल्हाधिकारी, बुलडाणा यांचे पत्र क्र.कावि/अ.का./अल्पसंख्याक कक्ष/३०५/२०२२, दि.०१/०९/२०२२.
१०. अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र क्र.१३/२९/२०१९ MsDP-MOMA, दि.२७/०२/२०२०.
११. शासन निर्णय, अल्पसंख्याक विकास विभाग, क्र.अविवि-२०१४/प्र.क्र.१४१, दि.२२/०१/२०२१.

प्रस्तावना :-

१२ व्या पंचवार्षिक योजना MsDP अंतर्गत केंद्र पुरस्कृत बहुक्षेत्र विकास कार्यक्रमांतर्गत (MsDP) अल्पसंख्याक कार्य मंत्रालयाच्या अंतर्गत गठित शक्तीप्रदान समितीच्या दिनांक १४/१२/२०१५ व २६/०२/२०१६ रोजी झालेल्या अनुक्र १०६ व १११ व्या बैठकीत बुलडाणा जिल्ह्यातील खामगांव, बुलडाणा, चिखली व शेगांव या गटातील एकूण ११६ अंगणवाडी बांधकामासाठी मंजूरी देण्यात आली असून, दि.३१/०३/२०१६, दि.३०/०४/२०१६ व २२/०१/२०२१ रोजीच्या शासन निर्णयान्वये केंद्र +राज्य हिश्यातील पहिल्या व दुसऱ्या टप्प्यातील निधी विहित अटीच्या अधीनतेने मंजूर करून जिल्हाधिकारी, बुलडाणा यांना वितरित करण्यात आला आहे. केंद्र शासनाने अंगणवाडी बांधकामासाठी रु.४.५० लाख प्रति अंगणवाडी इतकी मर्यादा निश्चित केली आहे. परंतु महिला व बाल विकास विभागाने दिनांक २९/०१/२०१४ च्या आदेशान्वये बिगर आदिवासी क्षेत्रासाठी रु.६.०० लाख इतकी मर्यादा निश्चित केली आहे. बिगर आदिवासी क्षेत्रासाठी निश्चित केलेल्या मर्यादेनुसार उर्वरित अर्थसहाय्याची तरतूद (रु.६.०० लाख वजा रु.४.५० लाख = १.५० लाख) राज्य हिश्यातून करणे आवश्यक आहे.

आता संदर्भ क्र. (९) येथील पत्रातील विनंतीस अनुसरून, राज्य हिश्यातील उर्वरित निधी बुलडाणा जिल्ह्यातील शेगांव,खामगांव,बुलडाणा व चिखली गटातील अंगणवाडी बांधकामासाठी जिल्हाधिकारी,बुलडाणा यांना मंजूर करून वितरित करण्याची बाब शासनाच्या विचाराधीन होती.

शासन निर्णय:-

केंद्र शासनाच्या अल्पसंख्याक कार्य मंत्रालयाकडून संदर्भ क्र. (१०) येथील पत्रान्वये बहुक्षेत्रीय विकास कार्यक्रमांतर्गत (MsDP) केंद्र हिश्यातील उर्वरित रु. ७२.०० लाख इतकी रक्कम बुलडाणा जिल्ह्यातील शेगांव,खामगांव, बुलडाणा व चिखली गटातील खालील तक्त्यात नमूद विकास कामांसाठी विषयांकीत बांधकामांसाठी मंजूर करण्यात आली आहे. सदरहू रक्कम जिल्हाधिकारी बुलडाणा यांना खालील तक्त्यातील स्तंभ क्र.(१०) प्रमाणे मंजूर करून वितरित करण्यास या शासन निर्णयाद्वारे मान्यता देण्यात येत आहे :-

(रु.लाखात)

अ. क्र	अंगणवाडी केंद्र बांधकाम	मंजूर अंगणवाडी संख्या	वितरीत केंद्र हिस्सा पहिला हप्ता	वितरीत राज्य हिस्सा पहिला हप्ता	एकूण मंजूर निधी (केंद्र + राज्य) (४+५)	दुसरा हप्ता केंद्र हिस्सा	दुसरा हप्ता राज्य हिस्सा	वितरित करावयाचा अतिरिक्त निधी	शेरा
१	२	३	४	५	६	८	९	१०	११
१	बांधकाम पूर्ण व निधी खर्च झालेल्या अंगणवाड्या	५२	७०.२०	४६.८०	११७.००	७०.२०	४६.८०	७२.००	प्रति अंगणवाडी रु.१.५०/- लाख प्रमाणे.
२	रद्द करण्यात आलेल्या अंगणवाड्या	६४	८६.४०	५७.६०	१४४.००	०	०	०	रु.१४४.००/- लाख चलनाद्वारे शासन खाती जमा
३	काम अपूर्ण असलेल्या अंगणवाड्या	०४	—	—	—	—	—	०	
	एकूण	११६	१५६.६०	१०४.४०	२६०.००	७०.२०	४६.८०	७२.००	

२. केंद्र व राज्य शासनाकडून केंद्र पुरस्कृत योजनांच्या निधीचे परिणामकारक व्यवस्थापन करण्याच्या तसेच निधी विनियोगामध्ये अधिक परिणामकारकता आणण्याच्या दृष्टीने केंद्र शासनाच्या सार्वजनिक वित्तीय प्रणाली (PFMS) द्वारे निधी वितरीत करण्यास सुरुवात करण्यात आली आहे. त्यानुषंगाने

- प्रधानमंत्री जन विकास कार्यक्रम ही केंद्र पुरस्कृत योजना असून PFMS प्रणालीच्या सुधारीत कार्यपद्धतीनुसार प्रधानमंत्री जन विकास कार्यक्रम या योजनेकरीता Single Nodal Agency म्हणून अवर सचिव, अल्पसंख्याक विकास विभाग, मंत्रालय यांची नियुक्ती करण्यात आली आहे.
- तसेच सदर योजनेचे SNA खाते स्टेट बँक ऑफ इंडिया, मंत्रालय शाखा येथे उघडण्यात आले आहे. सदर योजना PFMS प्रणालीवर Map करण्यात आली आहे.

३. सन २०२२-२३ या वर्षात प्रधानमंत्री जन विकास कार्यक्रमांतर्गत अल्पसंख्याक बहुल क्षेत्रातील प्रकल्प राबविण्यासाठी केंद्र शासनाकडून विविध कामांना वितरीत केलेला व त्यासमरूप वितरीत करावयाचा राज्य हिश्यातील निधी योजनेच्या स्टेट बँक ऑफ इंडिया, मंत्रालय शाखा येथे उघडण्यात आलेल्या SNA खाते क्र.40533345678 व IFSC CODE - SBIN0061524 खात्यावर जमा करण्यात आला आहे.

४. जमा करण्यात आलेल्या योजनेच्या SNA खात्यामधून उपरोक्त तक्त्यातील स्तंभ क्र. (१०) व प्रमाणे मंजूर करण्यात आलेला राज्य हिश्यातील उर्वरित रु.७२.००/- लाख PFMS प्रणालीद्वारे प्रधानमंत्री जन विकास कार्यक्रमांतर्गत राज्यातील अल्पसंख्याक बहुल क्षेत्रातील अंगणवाडी बांधकामासाठी जिल्हाधिकारी बुलडाणा यांना वितरीत करण्यात यावा. PFMS प्रणालीद्वारेच जिल्हाधिकारी, बुलडाणा यांनी सदर रक्कम विकासकामांच्या

अमलबजावणीशी संबंधित अमलबजावणी यंत्रणेस रितसर वितरित करावी.यासाठी जिल्हाधिकारी, बुलडाणा हे आहरण व संवितरण अधिकारी आणि नियंत्रक अधिकारी म्हणून काम पाहतील.

५. सन २०२२-२३ या वर्षात जिल्हाधिकारी, बुलडाणा यांना उपरोक्त तक्त्यातील स्तंभ क्र.(१०) प्रमाणे मंजूर करण्यात आलेल्या एकूण रकमेच्या मर्यादेत अर्थसंकल्प वितरण प्रणालीतून सदर रक्कम आहरित व संवितरित करण्यास या शासन निर्णयाद्वारे मंजूरी देण्यात येत आहे. जिल्हाधिकारी, बुलडाणा यांनी प्रधानमंत्री जन विकास कार्यक्रम कार्यक्रमांतर्गत (पूर्वीचा MsDP) विषयांकित अंगणवाडी केंद्र बांधकाम करणे या योजनेकरीता आहरित केलेली रक्कम संबंधित अमलबजावणी यंत्रणेस रितसर वितरित करावी.वितरित रक्कम कोणत्याही परिस्थितीत परस्पर अन्य कामांसाठी वळवून खर्च करता येणार नाही. उपरोक्त विकासकामांना दुबार निधीचे वितरण होत नसल्याची खातरजमा करून घेण्यात यावी.

६. सदरचा खर्च करण्यास वित्तीय अधिकारांच्या मर्यादेत C.V.C च्या मार्गदर्शक तत्वानुसार / CAG च्या निर्देशानुसार कोणताही शासन निर्णय / अटी व शर्तीचा भंग होणार नाही, याची दक्षता संबंधित जिल्हाधिकारी यांनी घ्यावी. सदर रक्कम वितरित करण्यापूर्वी संबंधित जिल्हाधिकारी यांनी शासनाने यासंदर्भात वेळोवेळी निर्गमित केलेल्या शासन निर्णय / कार्यालयीन आदेश / वित्तीय नियमावली / सार्वजनिक बांधकाम विभागाची कार्यनियमावली / भारताचे नियंत्रक व महालेखापरीक्षक यांचे निरीक्षण अहवाल / वित्तीय कार्यपद्धती यांचा अवलंब करावा. तसेच सदर रक्कम चालू आर्थिक वर्षात उपयोगात आणणे आवश्यक राहिल. सदर निधी कोणत्याही संस्थेत ठेव स्वरूपात जमा करता येणार नाही.

७. अमलबजावणी यंत्रणा यांनी विषयांकीत अंगणवाडी केंद्र बांधकामासाठी केंद्र व राज्य शासनाकडून प्राप्त झालेल्या निधीच्या विनियोगाबाबतची उपयोगिता प्रमाणपत्रे तसेच त्रैमासिक अहवाल (QPR) विहित नमुन्यात (अद्ययावत छायाचित्रांसह) संबंधित जिल्हाधिकारी यांच्यामार्फत शासनास सादर करावीत. तसेच विभागाच्या Construction tracker प्रणालीवर देखील विषयांकीत बांधकामाची माहिती वेळोवेळी upload करावी.

८. जिल्हाधिकारी, बुलडाणा यांनी या बांधकामासाठी निधी मागणीच्या प्रस्तावासोबत वरीलप्रमाणे विहित नमुन्यातील निधीच्या विनियोगाबाबतची उपयोगिता प्रमाणपत्रे तसेच त्रैमासिक अहवाल (QPR) (अद्ययावत छायाचित्रांसह) शासनास सादर करावीत.

९. सदर योजनेतर्गत राज्य हिश्यावर होणारा खर्च "भागणी क्र.झेड ई-१, मुख्यलेखाशीर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, केंद्र पुरस्कृत योजना (०१) (१४) अल्पसंख्याक बहुल क्षेत्रासाठी प्रधानमंत्री जन विकास कार्यक्रम, (राज्य हिस्सा) (२२३५-ए २३१) ३१ सहायक अनुदान (वेतनेतर)" या लेखाशिर्षाखाली सन २०२२-२३ या आर्थिक वर्षात उपलब्ध मंजूर अनुदानातून भागविण्यात यावा.

१०. हा शासन निर्णय वित्त विभाग, शासन परिपत्रक क्र.अर्थसं-२०२२/प्र.क्र.४३/अर्थ-३, दि.०४/०४/२०२२ अन्वये प्रशासनिक विभागांस प्रदान करण्यात आलेल्या अधिकांरानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२२०९२७१५४१४९०११४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(आ. उ. पाटील)

उप सचिव, महाराष्ट्र शासन

प्रत:-

१. सचिव, सार्वजनिक बांधकाम विभाग (बांधकामे), मंत्रालय, मुंबई.

२. वित्त विभाग (अर्थसंकल्प -४/ व्यय -४) मंत्रालय,मुंबई.
३. नियोजन विभाग (कार्या.१४७५) मंत्रालय,मुंबई.
४. विभागीय आयुक्त, अमरावती.
५. जिल्हाधिकारी,बुलडाणा.
६. मुख्य कार्यकारी अधिकारी,जिल्हा परिषद,बुलडाणा.
७. महालेखापाल, महाराष्ट्र -१/२ (लेखा व अनुज्ञेयता) मुंबई/नागपूर.
८. महालेखापाल, महाराष्ट्र -१/२ (लेखा व परीक्षा) मुंबई/नागपूर.
९. सहसंचालक, लेखा व कोषागारे,संगणक कक्ष,नविन प्रशासकीय भवन,५ वा मजला,मुंबई
१०. जिल्हा कोषागार अधिकारी,जिल्हा बुलडाणा.
११. निवडनस्ती,(का.७) .